

ಅಷ್ಟಲಕ್ಷ್ಮಿ ಸ್ತೋತ್ರಮ್

ಆದಿಲಕ್ಷ್ಮಿ

ಸುಮನಸವಂದಿತ ಸುಂದರಿ ಮಾಧವಿ  
ಚಂದ್ರ ಸಹೋದರಿ ಹೇಮಮಯೇ |  
ಮುನಿಗಣಮಂಡಿತ ಮೋಕ್ಷಪ್ರದಾಯಿನಿ  
ಮಂಜುಳಭಾಷಿಣಿ ವೇದನುತೇ ||  
ಪಂಕಜವಾಸಿನಿ ದೇವಸುಪೂಜಿತ  
ಸದ್ಗುಣವರ್ಷಿಣಿ ಶಾಂತಿಯುತೇ |  
ಜಯಜಯ ಹೇ ಮಧುಸೂದನ ಕಾಮಿನಿ  
ಆದಿಲಕ್ಷ್ಮಿ ಸದಾ ಪಾಲಯ ಮಾಮ್ || ೧ ||

ಧಾನ್ಯಲಕ್ಷ್ಮಿ

ಅಯಿ ಕಲಿಕಲ್ಮಷನಾಶಿನಿ ಕಾಮಿನಿ  
ವೈದಿಕರೂಪಿಣಿ ವೇದಮಯೇ |  
ಕ್ಷೀರಸಮುದ್ಭವ ಮಂಗಲರೂಪಿಣಿ  
ಮಂತ್ರನಿವಾಸಿನಿ ಮಂತ್ರನುತೇ ||  
ಮಂಗಲದಾಯಿನಿ ಅಂಬುಜವಾಸಿನಿ  
ದೇವಗಣಾಶ್ರಿತ ಪಾದಯುತೇ |  
ಜಯಜಯ ಹೇ ಮಧುಸೂದನ ಕಾಮಿನಿ  
ಧಾನ್ಯಲಕ್ಷ್ಮಿ ಸದಾ ಪಾಲಯ ಮಾಮ್ || ೨ ||

ಧೈರ್ಯಲಕ್ಷ್ಮಿ

ಜಯವರವರ್ಣಿನಿ ವೈಷ್ಣವಿ ಭಾರ್ಗವಿ  
ಮಂತ್ರಸ್ವರೂಪಿಣಿ ಮಂತ್ರಮಯೇ |  
ಸುರಗಣಪೂಜಿತ ಶೀಘ್ರಫಲಪ್ರದ  
ಜ್ಞಾನವಿಕಾಸಿನಿ ಶಾಸ್ತ್ರನುತೇ ||  
ಭವಭಯಹಾರಿಣಿ ಪಾಪವಿಮೋಚನಿ  
ಸಾಧುಜನಾಶ್ರಿತ ಪಾದಯುತೇ |  
ಜಯಜಯ ಹೇ ಮಧುಸೂದನ ಕಾಮಿನಿ  
ಧೈರ್ಯಲಕ್ಷ್ಮಿ ಸದಾ ಪಾಲಯ ಮಾಮ್ || ೩ ||

ಗಜಲಕ್ಷ್ಮಿ

ಜಯಜಯ ದುರ್ಗತಿನಾಶಿನಿ ಕಾಮಿನಿ  
ಸರ್ವಫಲಪ್ರದ ಶಾಸ್ತ್ರಮಯೇ ।  
ರಥಗಜ ತುರಗಪದಾದಿ ಸಮಾವೃತ  
ಪರಿಜನಮಂಡಿತ ಲೋಕನುತೇ ॥  
ಹರಿಹರ ಬ್ರಹ್ಮ ಸುಪೂಜಿತ ಸೇವಿತ  
ತಾಪನಿವಾರಿಣಿ ಪಾದಯುತೇ ।  
ಜಯಜಯ ಹೇ ಮಧುಸೂದನ ಕಾಮಿನಿ  
ಗಜಲಕ್ಷ್ಮಿ ರೂಪೇಣ ಪಾಲಯ ಮಾಮ್ ॥ ೪ ॥

ಸಂತಾನಲಕ್ಷ್ಮಿ

ಅಯಿ ಖಿಗವಾಹಿನಿ ಮೋಹಿನಿ ಚಕ್ರಿಣಿ  
ರಾಗವಿವರ್ಧಿನಿ ಜ್ಞಾನಮಯೇ ।  
ಗುಣಗಣವಾರಿಧಿ ಲೋಕಹಿತೈಷಿಣಿ  
ಸ್ವರಸಪ್ತ ಭೂಷಿತ ಗಾನನುತೇ ॥  
ಸಕಲ ಸುರಾಸುರ ದೇವಮುನೀಶ್ವರ  
ಮಾನವವಂದಿತ ಪಾದಯುತೇ ।  
ಜಯಜಯ ಹೇ ಮಧುಸೂದನ ಕಾಮಿನಿ  
ಸಂತಾನಲಕ್ಷ್ಮಿ ಸದಾ ಪಾಲಯ ಮಾಮ್ ॥ ೫ ॥

ವಿಜಯಲಕ್ಷ್ಮಿ

ಜಯ ಕಮಲಾಸನಿ ಸದ್ಗತಿದಾಯಿನಿ  
ಜ್ಞಾನವಿಕಾಶಿನಿ ಗಾನಮಯೇ ।  
ಅನುದಿನಮರ್ಚಿತ ಕುಂಕುಮಧೂಸರ  
ಭೂಷಿತ ವಾಸಿತ ವಾದ್ಯನುತೇ ॥  
ಕನಕಧರಾಸ್ತುತಿ ವೈಭವ ವಂದಿತ  
ಶಂಕರ ದೇಶಿಕ ಮಾನ್ಯ ಪದೇ ।  
ಜಯಜಯ ಹೇ ಮಧುಸೂದನ ಕಾಮಿನಿ  
ವಿಜಯಲಕ್ಷ್ಮಿ ಸದಾ ಪಾಲಯ ಮಾಮ್ ॥ ೬ ॥

ವಿದ್ಯಾಲಕ್ಷ್ಮಿ

ಪ್ರಣತ ಸುರೇಶ್ವರಿ ಭಾರತಿ ಭಾರ್ಗವಿ  
ಶೋಕವಿನಾಶಿನಿ ರತ್ನಮಯೇ |  
ಮಣಿಮಯಭೂಷಿತ ಕರ್ಣವಿಭೂಷಣ  
ಶಾಂತಿಸಮಾವೃತ ಹಾಸ್ಯಮುಖೇ ||  
ನವನಿಧಿದಾಯಿನಿ ಕಲಿಮಲಹಾರಿಣಿ  
ಕಾಮಿತ ಫಲಪ್ರದ ಹಸ್ತಯುತೇ |  
ಜಯಜಯ ಹೇ ಮಧುಸೂದನ ಕಾಮಿನಿ  
ವಿದ್ಯಾಲಕ್ಷ್ಮಿ ಸದಾ ಪಾಲಯ ಮಾಮ್ || ೭ ||

ಧನಲಕ್ಷ್ಮಿ

ಧಿಮಿಧಿಮಿ ಧಿಂಧಿಮಿ ಧಿಂಧಿಮಿ ಧಿಂಧಿಮಿ  
ದುಂದುಭಿ ನಾದ ಸುಪೂರ್ಣಮಯೇ |  
ಘಮಘಮ ಘಂಘಮ ಘಂಘಮ ಘಂಘಮ  
ಶಂಖಿನಿನಾದ ಸುವಾದ್ಯನುತೇ ||  
ವೇದಪುರಾಣೇತಿಹಾಸ ಸುಪೂಜಿತ  
ವೈದಿಕಮಾರ್ಗ ಪ್ರದರ್ಶಯುತೇ |  
ಜಯಜಯ ಹೇ ಮಧುಸೂದನ ಕಾಮಿನಿ  
ಧನಲಕ್ಷ್ಮಿ ರೂಪೇಣ ಪಾಲಯ ಮಾಮ್ || ೮ ||